



छत्रपति शिवाजी महाराज पर बनेगी फिल्म बाल शिवाजी, संदीप सिंह करेंगे प्रड्यूस मराठा आइकन छत्रपति शिवाजी महाराज की 392वीं जयंती पर एरोस इंटरनैशनल, आनंद पंडित मोशन पिक्चर्स, के साथ संदीप सिंह के लेजेंड स्टूडियो ने फिल्म श्वाल शिवाजी बनाए जाने की घोषणा की है। इस फिल्म का टीजर 19 फरवरी को रिलीज किया गया है। श्वाल शिवाजी का डायरेक्शन नेशनल अवॉर्ड विनिंग डायरेक्टर रवि जाधव करने जा रहे हैं। यह फिल्म छत्रपति शिवाजी महाराज की बचपन की अनसुनी बहादुरी की घटनाओं पर आधारित होगी। फिल्म में शिवाजी महाराज के जीवन के 12वें से 16वें साल का युवा दौर दिखाया जाएगा। आने वाले जून 2022 से फिल्म की शूटिंग शुरू हो जाएगी। डायरेक्टर रवि जाधव ने कहा, 'फिल्म में हम जो दिखाना चाहते हैं उसकी रिसर्च पर पूरे 8 साल लगे हैं। जाधव ने कहा कि वह 2015 से ही इस सबजेक्ट पर फिल्म बनाना चाहते हैं। उन्होंने कहा, पिछले साल संदीप सिंह से मेरी मुलाकात हुई और उन्होंने इस कहानी के महत्व को समझा। आखिरकार शिवाजी भारत के महानतम शासकों में से थे। संदीप सिंह ने कहा, मैं हमेशा से एक ऐतिहासिक फिल्म बनाना चाहता था।

अफसाना खान के हाथों में सजी साज के नाम की मेहंदी

बिग बॉस 15 की कंटेस्टेंट अफसाना खान जिंदगी की नई पारी की शुरुआत करने जा रही हैं। वह बॉयफ्रेंड साज संग शादी के बंधन में बंधने जा रही हैं। दोनों की 19 फरवरी को शादी है। शुरुआत को अफसाना खान की हल्दी और मेहंदी थी। उन्होंने होने वाले पति साज के नाम की अफसाना के हाथ में मेहंदी सच चुकी है। दोनों ने साथ में हल्दी की रस्में निभाईं। प्री-वेडिंग फंक्शन की खूबसूरत तस्वीरें सामने आई हैं। जिसमें अफसाना और साथ रोमांटिक अंदाज में नजर आए। अफसाना और साज हल्दी में मैचिंग आउटफिट्स में नजर आए। जहां अफसाना ने येलो लंहगा कैरी किया तो वहीं साज पीले कुर्ते में नजर आए। हल्दी वाले पोस्ट पर अफसाना को सलीम मर्चेंट जैसे मशहूर संगीतकार और बिग बॉस 15 के रनरअप प्रतीक सहजपाल ने शुभकामनाएं दीं। वहीं अफसाना ने मेहंदी की तस्वीरें भी शेयर की है। जिसमें अफसाना रेड और गोल्डन ड्रेस में सजी नजर आ रही हैं। इन तस्वीरों में साज उन्हें चूमते नजर आ रहे हैं। उनके पोस्ट पर उमर रियाज ने कमेंट्स करके बधाई भी दी। बता दें अफसाना के प्री-वेडिंग फंक्शन में उमर रियाज, डोनल बिष्ट और राखी सावंत जैसे कई बिग बॉस कंटेस्टेंट भी शामिल हुए।

सलमान-कटरीना संग एयरपोर्ट पर दिखे इमरान हाशमी



जब से सलमान खान और कटरीना कैफ की मुख्य भूमिकाओं वाली फिल्म टाइगर 3 की घोषणा हुई तभी से यह सुर्खियों में है। सलमान खान की सुपरहिट टाइगर फ्रैंचाइज की यह तीसरी फिल्म है। इस फिल्म की शूटिंग जब शुरू हुई तब अचानक इमरान हाशमी का नाम सामने आया। खबर थी कि इमरान फिल्म में मुख्य विलन की भूमिका निभा रहे हैं। हालांकि इमरान हाशमी की बात करें तो वह शुरू से ही इस बात से इनकार करते रहे हैं वह टाइगर 3 में काम कर रहे हैं। लेकिन अब इस बात पर मोहर लग गई है कि इमरान इस फिल्म का हिस्सा हैं। हाल में इस फिल्म की शूटिंग दिल्ली में खत्म हुई है। फिल्म की शूटिंग के बाद लीड कास्ट यानी सलमान खान और कटरीना कैफ के साथ इमरान हाशमी को भी मुंबई लौटते हुए देखा गया है। अब यह कन्फर्म हो गया है कि इमरान टाइगर 3 में विलन के रोल में नजर आने वाले हैं। बता दें कि इस फिल्म की शूटिंग कोरोना वायरस के चलते लंबे समय से रुकी हुई थी। मनीष शर्मा के डायरेक्शन में बन रही टाइगर 3 में शाहरुख खान भी एक महामान भूमिका निभाते नजर आएंगे। माना जा रहा है कि यह फिल्म 2022 के अंत तक रिलीज की जा सकती है।

फरहान और शिबानी की शादी में रिया चक्रवर्ती पहुंची

बॉलिवुड अभिनेता फरहान अख्तर और शिबानी दांडेकर 19 फरवरी को शादी के बंधन में बंधने जा रहे हैं। शिबानी-फरहान की शादी मुंबई के खंडाला फार्महाउस में है। सोशल मीडिया पर फरहान अख्तर और शिबानी दांडेकर की शादी से तस्वीरों भी सामने आने लग गई हैं। दोनों के परिवार के अलावा दोस्तों ने इस शादी में शिरकत की है। रिया चक्रवर्ती, फिल्ममेकर आशुतोष गोवारिकर, शौविक चक्रवर्ती, अनुषा दांडेकर, प्रड्यूसर रितेश सिधवानी, फिल्ममेकर राकेश ओम प्रकाश मेहरा और एहसान नूरानी समेत कई स्टार्स की तस्वीरें और वीडियो देखने को मिली हैं।

48 साल के फरहान और 41 साल की शिबानी एक दूसरे के जीवन साथी बनने वाले हैं। दोनों की पहली मुलाकात साल 2015 में एक शो में हुई थी। पिछले लंबे समय से दोनों एक दूसरे को डेट कर रहे हैं। सोशल मीडिया की तस्वीरों में भी दोनों अक्सर इश्क फरमाते नजर आते हैं। बता दें फरहान अख्तर की ये दूसरी शादी है। साल 2000 में उन्होंने ब्रिटिश इंग्लिश हेयरस्टाइलिस्ट अधुना भवानी से शादी की थी। 17 साल बाद दोनों ने 2017 में तलाक ले लिया। फरहान के दो बच्चे हैं।

शिबानी दांडेकर की दोस्त रिया चक्रवर्ती भी नजर आईं। खूबसूरत लंहगे में रिया चक्रवर्ती मीडिया को पोज देती नजर आईं। शिबानी और रिया दोनों बहुत अच्छे दोस्त हैं। रिया जब सुशांत सिंह राजपूत और ड्रग्स केस में विवादों में थी, उस दौरान लगातार शिबानी दांडेकर लगातार उनका सपोर्ट करती नजर आई थीं। फिल्ममेकर आशुतोष गोवारिकर भी नजर आए। फरहान अख्तर और रितेश सिधवानी न केवल अच्छे दोस्त हैं बल्कि दोनों साथ में प्रॉडक्शन हाउस एक्सेल एंटरटेनमेंट चलाते हैं। रिया चक्रवर्ती के भाई शौविक भी इस शादी में शामिल हुए। बता दें अभी



एजेंसी (वेब वार्ता न्यूज)

तक फरहान अख्तर और शिबानी दांडेकर की शादी की तस्वीर सामने आने का इंतजार कर रहे हैं।

पागल हैं वे लोग जिन्हें इंसानियत नहीं दिखती



एक्ट्रेस अनुष्का शर्मा कई साल बाद चकदा एक्सप्रेस से कमबैक करने जा रही हैं। इन दिनों वह फास्ट बॉलर झूलन गोस्वामी की बायोपिक की तैयारी कर रही हैं। इस बीच अनुष्का शर्मा ने दिल छू लेने वाला वीडियो शेयर किया है। दरअसल एक शख्स जो कुत्ते की जान बचाने के लिए मशकत कर रहा था, उसे कुछ लोग पागल कह रहे थे।

एक्ट्रेस अनुष्का शर्मा कई साल बाद चकदा एक्सप्रेस से कमबैक करने जा रही हैं। इन दिनों वह फास्ट बॉलर झूलन गोस्वामी की बायोपिक की तैयारी कर रही हैं। इस बीच अनुष्का शर्मा ने दिल छू लेने वाला वीडियो शेयर किया है। दरअसल एक शख्स जो कुत्ते की जान बचाने के लिए मशकत कर रहा था, उसे कुछ लोग पागल कह रहे थे। इस वीडियो को शेयर करते हुए अनुष्का शर्मा ने कहा कि पागल तो वो लोग हैं जिन्हें इंसानियत नहीं दिख रही। दरअसल सोशल मीडिया पर एक वीडियो वायरल हुआ। इस वीडियो में एक शख्स घायल कुत्ते के प्रति प्यार दिख रहा है। वह डॉगी को गोद में लेकर चूमता है। इसे देख पास में खड़ा आदमी उन्हें पागल कहता है। जिसके बाद वह शख्स गोदी में लिए डॉगी को कहते हैं कि, क्या मैं पागल हूँ, बताओ आप लोग मुझे पागल बता रहे हो? जो पशु बोल नहीं सकता, उसे दुत्कार रहे हो। पशुओं की सेवा करनी चाहिए। ये बेजान कुछ बोल नहीं सकता, लेकिन ये सभी से इतना प्यार करते हैं। इसी वीडियो को एक्ट्रेस अनुष्का शर्मा ने इंस्टाग्राम पर शेयर किया और लिखा, पागल वो हैं जो इंसानियत नहीं समझते आप तो तालियों के काबिल हैं। साथ ही दिल का इमोजी भी शेयर किया। अनुष्का ने इस शख्स की सोशल मीडिया पर तारीफ की जो बेजान जानवरों के प्रति प्यार रखता है और समाज में ऐसी शिक्षा दे रहा है। बता दें अनुष्का शर्मा पहले भी कई बार जानवरों के प्रति आवाज उठाती आई हैं। उनका प्यार किसी से छुपा नहीं है। कुछ समय पहले उन्होंने शाहपुर तालुका में जमीन ली थी जिसपर वह जानवरों के लिए अस्पताल और शेल्टर होम खोलना चाहती थीं।